

4 ta' Diċembru, 1950.

Imballfin:

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Carmelo Ellul *versus* Raffaele Said *pr. et ne.*

**Promessa ta' Bejgh — Terminu tal-Validità Taghha —
Servitù — Ratifika — Terzi — Art. 1407, 1410 u 1470
tal-Kodiċi Civili.**

Min jobligha ruha li jiztri fond bħala liberu u frank, li wara jinstab li huwa sugġett għal servitù, ma jibqas marbut li jersaq għall-kontratt tal-bejgh jekk dak is-servitù ma tiġix imnehhija sakemm jghaddu tliet xhur minn meta sar il-konvenju tal-promessa ta' bejgh. Malli jughalqu dawk it-tliet xhur dik il-promessa tiffleffika ta' bejgh. Malli jughalqu dawk it-tliet xhur dik il-promessa tiffleffika ta' bejgh, u x-xerrej jinsab maħlul minn kull obligu li jiztri dak il-fond.

Għax il-kliem tal-liġi, li t-terminu ta' tliet xhur għandu jibla jghaddi minn dak in-nhar li l-bejgh ikun jista' jsir, jekk ma jkunx għir wif-tiehem terminu itwal, ma ifissers li dak it-terminu ma jibdlax jghaddi anki meta jkun hemm waqqas lew ksur ta' obligazzjoni da parti ta' wiehed mill-kontraenti. Dak it-terminu għandu jiġi ritenuw ssaপিঃ biss meta mill-konvenzjoni jidher li dik kienet il-fehma tal-kontraenti u biez jiġu superati ostakoli komuni għat-żewġ kontraenti, u minukom magħrufin.

Lanqas jiswa xejn il-fatt li dik is-servitù tiġi mnehhija wara l-ghelug ta' dawk it-tliet xhur; għaliez bl-iskadenza tat-terminu x-xerrej jinsab maħlul mill-obbligazzjoni li kellu, u dak il-fatt posterjuri ma jistax jerga' johlug dik l-obbligazzjoni li kienet tilfet l-effika ta' bejgh malli għalqu t-tliet xhur.

Ir-ratifika ma tippregjudikax id-drittijiet tat-terzi; u f'materja ta' kontratti huwa "terz" kwalunkwe persuna barra mill-partijiet kontraenti u s-suċċessuri tagħhom b'titulu univiersali. Għaldaqstant, jekk it-tuekħija tas-servitù kienet tildpendi mir-ratifika ta' wħud

mill-proprietarji tal-fond dominanti, dik ir-ratifika, li tkun saret bejn il-cenditur u dawk il-proprietarji, ma toperax di fronti għax-xerri, għax dan huwa terz f'dik ir-ratifika; u ma tipprejudikoluz id-drift li kien għa akkwiżta bid-dekorriment tat-terminu fuq imsemmi, dak tjoè li ma jersaqx għall-kuntratt tal-bejgħ.

Lanqas ma huwa ta' għorromet għall-cenditur il-fatt li skond il-liġi, meta wieked jixtri fond bħala liberu, u wara jsiib li huwa soġġett għal servitù, jista' jittlob li jiġi riċolot il-bejgħ kemm il-darba l-cenditur ma jilliberahx minn dik is-servitù; għax din il-liġi topera fil-każ ta' bejgħ li huwa għa effettwat, u hija applikazzjoni tal-prinċipji li jirrigwardaw il-garanzija tal-pussess paċifiku; mentri fil-każ li jkun hemm biss promessa ta' bejgħ mhomiez applikabili dawk il-prinċipji, imma japplikaw dawk li jirregolaw il-kuntratti, skond liema prinċipji l-adempiment ta' l-obbligazzjoni għandu jkun konformi għall-obbligazzjoni.

Il-Qorti, — Rat ic-ċitazzjoni quddiem il-Prim'Awla tal-Qorti Ċivili, fejn l-attur, wara li qal li bi skrittura tat-13 ta' Diċembru 1949, konservata għand in-Nutar Victor Bisazza, il-konvenut obliga ruhu li jixtri minn għandu d-dar Strada Santa Teresa, il-lum Saint Teresa Street, nru. 65, Kospikwa, b.l-prezz ta' £3000, u bil-pattijiet l-oħra kollha riżultanti mill-imsemmija skrittura; u li l-konvenut qiegħed jirrifjuta li jersaq għall-kuntratt, għax jippretendi li l-fond hu soġġett għal servitù, mentri din għet imnebhija b'kuntratt li sar għand in-Nutar Oscar Azzopardi fis-7 ta' Marzu 1950; talab li l-konvenut jiġi kundannat biex jaddivjeni għall-kuntratt tal-bejgħ tal-fond fuq imsemmi bil-kondizzjonijiet kollha stipulati b' imsemmija skrittura, fil-gurnata, bin u lok li jiġu f'fissati mill-Qorti; u jiġu nominati nutar biex jippublika l-kuntratt u kuraturi biex jirrappreżentaw lill-kontumaci. B'riżerva ta' drit-tijiet oħra, u bl-ispejjeż, kompriżi dawk ta' l-otra effiċjali tad-9 ta' Marzu 1950;

Rat in-nota ta' l-eċċezzjonijiet ta' konvenut, li sottometta illi skond il-pattijiet tal-konvenju fuq imsemmi d-dar kellha tkun libera u franka, mentri instab illi kienet sugġetta għal servitù ta' tiegħa, u din is-servitù ma tnehhietx validament bil-kuntratt fuq indikat fl-attijiet tan-Nutar Oscar Azzopardi tas-7 ta' Marzu 1950; u għalliekk hi wa mhux obligat jersaq għall-kuntratt;

Rat in-nota ta' l-eċċezzjonijiet ulterjuri ta' konvenut, fejn jallega ;

Illi d-dar in kwistjoni, li tinkera £18 fis-sena, ma tiswiex aktar minn £1000, mentri i-prezz konvenut huwa ta' £3000; u ghalhekk, jekk qatt mir il-kuntratt, ikun suggett ghar-rexisjoni minhabba lezjoni; illi kawża ta' rexisjoni ta' l-kuntratt ghandha jigi kunsidrata bhala kawża ta' rexisjoni tal-konvenju wkoll, bil i huwa inutili li jigi publikat il-kuntratt definitiv u jsru l-ispejjeż rilevanti tal-publikazzjoni, biex imbagħad il-kuntratt jigi annullat;

Rat is-s utenza mogħtja minn dik il-Qorti fit-30 ta' Mejju 1950, li biha gew respinti t-talbiet ta' l-attur, mingħajr taxxa ta' l-ispejjeż, bid-dratt tar-registru kontra l-attur; wara li kkunsidrat;

Illi l-fattijiet li taw lok għal din il-kawża huma fil-qosor dawn;

B' skrittura private in data 13 ta' Diċembru 1949, l-attur apprometta u obliga ruha li jbiegħ l-il-konvenut.....;

Wara li sarex dik li-skrittura gie konstatat illi dik id-dar kienet suggetta għal servitù ta' tiegħa eżistenti fid-dar numru 2, Oratory Street, Co-p'cua, thares fuq il-bejt tad-dar l-oħra. Dan huwa ammess mill-attur.....;

B' kuntratt in atti O-car Azzopardi tas-7 ta' Marzu 1950, bejn l-attur u l-komproprietarji ta' fond dominanti u l-użufрут-twerja ta' dak l-istess fond, kwanta għan-uofs individw tiegħu, dawnna taw l-kunsens lill-attur biex jgħalaq bil-gebel għaspejjeż tiegħu t-tiegħa fuq imsemmija fid-dar nru. 2, Oratory Street, b'mod li tispiċċa kull sogġezzjoni talvolta eżistenti fuq id-dar formanti l-oġġett tal-konvenju, u b'dan il-mod tispiċċa l-servitù ta' dik it-tiegħa; u dara bil-patt u l-kondizzjoni illi, għaspejjeż ta' l-istess attur, tinfetħ tiegħa oħra f'lok dik li kellha tingħalaq, fit-taraġ tad-dar nru. 2, Oratory Street, għal fuq il-bejt ta' dik l-istess dar;

It-tiegħa li kellha tingħalaq giet magħluqa u giet ukoll miftaha t-tiegħa l-oħra minflokha;

Fil-kuntratt fuq imsemmi Michael Galea, wieħed mill-komproprietarji, deber ukoll għan-nom ta' hutu William u John bil-promessa "de rato". Dina r-ratiffika għadha sal-lum ma sarex;

Bl-itra ifficjali tad-9 ta' Marzu 1950, l-attur interpellat il-konvenut biex jara hux bi lsiebu jersaq għall-kuntratt tal-bejgħ: iżda, dana, bl-itra ifficjali tiegħu tat-13 ta' Marzu 1950, għarrfu li s-servitù ma gietx validament innnehħija, billi jonqos il-kunsens ta' diversi kompropjetarji tal-fond dominanti, u għalhekk il-fond formanti l-oġġett tal-konvenju ma hux liberu u frank skond it-termini ta' dak il-konvenju;

Illi t-teżi tal-konvenut hija dik illi l-volontà tal-partijiet fil-konvenju msemmi kienet dik illi l-attur ibiegħu, u huwa jixtri minn għand, fond — dak imsemmi fil-konvenju — liberu u frank, u għalhekk, ġa la darba fiż-żmien stabbilit għall-konkluzjoni tal-bejgħ (żmien ta' tliet xhur stabbilit mil-ġi: minn dak in-nhar li l-bejgħ seta' jsir, ġa la darba ma gies in-li-partijiet miftiehem żmien itwal). Il-fond ma kien liberu u frank minhabba s-servitù fuq indikata, huwa mhux obligat aktar li jersaq għall-kuntratt, għaliex spieċa, skond il-ġi, l-effett tal-promessa tiegħu li jixtri;

Illi ma jistax jingħad li fiż-żmien fuq imsemmi l-fond kien liberu u frank; għaliex is-servitù fuq imsemmija kienet għadha ma gietx validament innnehħija, u lanqas sal-lum ma giet innnehħija, billi għad ma saretx ir-ratiffika mill-imsemmijin William u John Galea; u kwindi ma jistax jingħad li hemm, għar-figward ta' dawn, konvenzjoni biex tiġi innnehħija s-servitù, għaliex dawn għadhom ma taxx il-kunsens ta' hhom, u certament ma hemmx konvenzjoni mingħajr il-kunsens;

Illi l-attur il ewwel lok jissottometti illi, billi ir-ratiffika għandha effett retroattiv għall-gurnata li fiha tkun giet kontratta l-obbligazzjoni, meta dik ir-ratiffika ssir ikollu itqies bħal kieku r-rinunzja għas-servitù saret fis-7 ta' Marzu 1950 — jum li fiha sar il-kuntratt in atti Oscar Azzopardo fuq imsemmi;

Illi l-awturi mhux kollha jaqblu dwar ir-retroattività tar-ratiffika: iżda jaqblu li dina tipproduċi l-effett tagħha mingħajr preġudizzju tad-drittijiet tat-terzi; u fil-każ sotto eżami l-konvenut għandu jitqies bħala terz, u għalhekk ir-ratiffika ma tippreġudikalux id-dritt li akkwista li jinbali mill-obbligu li assumu in forza tal-konvenju fuq imsemmi, peress li spieċa l-effett tal-promessa tiegħu li jixtri, u dan bid-de-

korrenza taż-żmien fuq insemmi. Huwa veru dak li sottomonta l-attur, illi skond id-dottrina t-terzi li fil-konfront tagħhom ir-ratifika ma t swiex huma biss dawk li jippossjedu dritt reali fuq il-haga li fir-rigward tagħha ssir ir-ratifika; dana huwa però veru f'materja ta' trasmissjoni ta' drittijiet reali, fuq liema materja kienu jattrattaw l-awturi msemmi jiu mill-attur fin-nota tiegħu fil-brani minnu citati, u f'materja ta' pubblicità ta' l-attijiet traslativi tal-proprjetà, inma mhux fil-każ preżenti; il-ghaliex f'dan il-każ il-konvenut kien skond il-liġi obligat jixtri fond liberu u frank — dak formanti l-oġġett tal-konvenju — fi żmien tliet xhur, u ma kienx obligat jixtri dak il-fond soġġett għal servitù; u għalhekk, jekk ghe-
 luq iż-żmien tat-tliet xhur dak il-fond baqa' suġġett għas-servitù, huwa ma baqax obligat aktar li jixtrief; u la darba dana l-obligu spièca, ma jistax jerga' jiffaèca mingħajr il-volontà tiegħu jekk is-servitù titneħħa;

Kieku kellu jiġi ritenut li l-konvenut baqa' obligat jistenna sakemm is-servitù titneħħa — fil-każ in ispeċje sakemm issir ir-ratifika — dana allura kien jiġi jfisser illi t-terminu stabbilit mill-liġi ma jiswa xejn, u illi huwa kien tenur jibqa' indefinitament marbut sakemm min kellu jagħmel ir-ratifika jiddeċidi li jagħmliha; u dan hu manifestament kuntrarju għal dak li trid il-liġi, kif terih bl-impożizzjoni ta' terminu relativament qasir għall-effett tal-promessa tal-bejgħ u tax-xiri fid-*li*-pożizzjoni relativa. F'dan il-materja, terz għandu jitqies kull min ma jkunx parti għali-kuntratt, u ma jkunx suċċessur b'titolu universali ta' xi wahda mill-partijiet;

Illi l-attur isostni wkoll illi iż-żmien ta' tliet xhur għadu ma għalaq, anzi li lanqas ma beda jiddekorri, peress li għandu jitqies li jibda jiddekorri minn meta titneħħa s-servitù, l-ghaliex minn dak in-nhar tista' tiġi effettwata l-vendita. Izda lanqas d'na l-pretensjoni tiegħu ma tista' tiġi milqugħa; il-ghaliex huwa ċar illi meta l-liġi tgħid li t-tliet xhur jiddekorri minn dak in-nhar li l-bejgħ ikun seta' sar, ma tistax ma tirriferixxix ruħha għal xi ostakolu li jkun tali għaž-żewġ partijiet, u ċertament mhux għal ostakolu derivanti minn xi difett jow infrazzjoni ta' wahda mill-partijiet. U difatti l-attur jibbaża l-pretensjoni tiegħu fuq il-presuppost li l-partijiet kienu jafu li l-fond kien suġġett għas-servitù in kwistjo-

ni u ftehm u bejniethom li l-vendita kellha s-sir meta dik is-servitù titneħħa; iżda dana l-fteħim ma jirriżultax lanqas b'deduzzjoni;

Illi dana jwassa għall-konsiderazzjoni ta' żewġ pretenzjonijiet oħra ta' l-attur. Wahda illi l-obbligazzjoni tal-konvenut li jixtri l-fond hija soġġetta għall-kondizzjoni sospensiva, peress illi kealu jixtri l-fond liberu, taħt il-kondizzjoni li titneħħa s-servitù, u għalhekk, a darba ma għiex stabbilit terminu li fih l-event jgħadd ruħu, d'n il-kondizzjoni ma għandhiex titqies li ma seħhetx blief meta huwa żgur li l-kondizzjoni ma tavverax ruħha (art. 1101 Kodici Ċivili); l-attur għalhekk, peress li ma hemmx ċertezza li r-ratifika ma s-sirx, jippretendi li l-konvenut għadu marbut, għaliex il-kondizzjoni li titneħħa s-servitù, skond dak li ntqal, ma għandhiex titqies li ma tneħħietx. Il-pretensjoni l-oħra ta' l-attur hija dik illi, peress li kellha titneħħa s-servitù, għandu jiġi ritenut li l-konvenut ried jagħti lill-attur żmien ragjonevoli biex ikun jista' jneħħi dik is-servitù, kif jidher ċar biżżejjed. Dawn l-allegazzjonijiet ta' konvenut huma bażati fuq il-presuppost illi għandu jiġi ritenut illi l-konvenut obliga ruħu jixtri l-fond bil-kondizzjoni li titneħħa s-servitù li għaliha kien jaf li dak il-fond kien soġġett; iżda, kif ġa nġhad, dina l-kondizzjoni ma tirriżultax lanqas b'deduzzjoni. Jirriżulta invero illi l-konvenut obliga ruħu li jixtri l-fond li, kif hu kien jaħseb, kien frank u liberu, u mhux fond soġġett għal servitù li kellha titneħħa biex meta jixtri l-fond ikun liberu minn dik is-servitù;

Illi però, anki kieku seta' jiġi ritenut li kien hemm dik il-kondizzjoni, il-konklużjoni ma kienetx tkun dik li fiha wasal l-attur, u dana tant fl-ewwel kemm fit-tieni ipotesi. U difatti, tant fl-ewwel kemm fit-tieni każ, għal dik il-konklużjoni hemm l-ostakolu taż-żmien. L-opinjoni ta' l-attur oħra mill-attur in sostenn ta' t-tieni obbjezzjoni tiegħu, ma tistax tiswa, għaliex, fost raġunijiet oħra, dak l-attur kien qiegħed jirriferrixxi ruħu għal meta ma jkunx gie stipulat żmien għar-rimozzjoni ta' l-ostakolu, fil-waqt li fil-każ sotto eżami dejjem hemm iż-żmien stabbilit mill-liġi fl-imsemmija dispożizzjoni relativa għall-promessa tal-bejgħ u xiri, għal meta l-partijiet jonqsu li jistabbilixxu żmien itwal. L-istess jingħad għall-ewwel allegazzjoni ta'

L-attur, jirrifjeri li l-obbligazzjoni tal-konvenut giet kontrattata taħt kondizzjoni sospensiva, billi lanqas l-dan il-każ ma jidher jigi ritenut, kif l-attur jirrifjeri; illi ma kienx hemm żmien stabbilit; u dana għaliex, jekk ma kienx hemm żmien stabbilit mill-partijiet, kien hemm iż-żmien ta' tliet xhur stabbilit mill-istess ligi appuntu għal meta ma jkunx gie stabbilit mill-partijiet żmien itwal; u allura, la darba hemm żmien stabbilit fil-każ dak stabbilit mill-ligi skond l-art. 1101 (1) għa fuq citat il-kondizzjoni titqies li ma seħħetx nieta jagħlaq dak iż-żmien minghajr ma l-event jkun gara;

Ikkunsidrat fl-ahharnett;

Illi l-ebda argument favur it-teżi ta' l-attur ma jista' jif-tiehed mid-dispożizzjoni ta' l-art. 1470 tal-Kodiċi Ċivili, minnu nvokata. Skond dak l-artikolu, fil-każ tal-fond inibjugh bħala hieles minn servitù jew piż ieħor, jew f'każ ta' garanzija espressa tal-libertà tal-fond, il-kunpratur ma jstax jinball jekk il-venditur inehhi kull servitù jew piż ieħor. Issa, mentri f'dak il-każ hemm kuntratt ta' bejgh diġà segwit, u għalhekk joperaw ir-regoli speċjali tal-garanzija tal-pussess paċifiku, fil-promessa tal-bejgh dawk ir-regoli speċjali ma humiex applikabili; u, kif sewwa rileva l-konvenut fl-insemmija nota tiegħu, għandhom jigu applikati l-prinċipji ġenerali tal-kuntratti, fosthom illi l-adempiment għandu jikkorrispondi preċiżament għall-obbligazzjoni, u kwindi, f'każ ta' difformità, il-kreditur għandu dritt jirrifjutah;

Għall-motivi fuq esposti, it-talbiet ta' l-attur ma jstgħux jigu milqugħa, u għalhekk ma hemmex bżonn li l-Qorti tgħaddi għall-konsiderazzjoni ta' l-eċċezzjoni l-oħra sollevata mill-konvenut rigwardant l-leżjoni;

Rat in-nota ta' l-appell ta' l-attur, u rat il-petizzjoni tiegħu fejn talab illi s-sentenza fuq insemmija tiġi riformata, billi tiġi revokata fejn irrespingiet id-domandi ta' l-attur u kkundannatu jhallas l-ispejjeż tiegħu u d-dritt tar-Registru, u tiġi konfermata għall-bqija, u konsekwentement jigu akkolti dawk id-domandi bl-ispejjeż taż-żewġ istanzi kontra l-konvenut;

Omissis;

Ikkunsidrat;

Illi l-attur jilmenta mis-sentenza appellata billi jippretendi li saret interpretazzjoni hażina ta' l-artikolu 1107 u 1110 tal-

Kodiċi Civili, u hekk irriteriet illi ż-żmien preskritt għall-konkluzjoni tal-bejgħ spiċċa, peress li s-servitù ma gietx innnehija minn fuq il-fond qabel ma għalaq dak iż-żmien;

Ikkunsidrat;

Illi l-imsemmi artikolu 1407, wara li fl-ewwel paragrafu jgħid li l-promessa tal-bejgħ mhix ekwivalenti għall-bejgħ, u li meta tiġi aċċettata għib fil-promittent l-obligu li jagħmel il-bejgħ, jew, jekk dan ma jkun jista' iżjed isir, l-obligu li jballas id-danni lill-aċċettant, fit-tieni paragrafu jgħid hekk: — "L-effett ta' dina l-wegħda jspiċċa jekk l-aċċettant, fi żmien tliet xhur minn dak in-nhar li l-bejgħ ikun seta' jsir, ma jsejjaħx lil dak li wiegħed, b'att għod'izzjarju sabiex jagħmel il-bejgħ, kemm il-darba ma jkunx gie mittiehem mill-partijiet żmien itwal";

Ikkunsidrat;

Illi bejn il-kontendenti saret l-iskrittura tat-13 ta' Diċembru 1949 (fol. 5), li bis-sabha tagħha l-appellant ipprometta li jbiegħ lill-appellat..... Xi xahrejn wara li sar dak il-konvenju instab li dik id-dur kienet sogġetta għal servitù ta' tiegħa, li tagħti..... Mirhabba dik is-servitù l-appellat ma riedx jersaq għall-att skond l-imsemmi konvenju tat-13 ta' Diċembru 1949. Min-naha l-oħra l-appellant jippretendi li dik is-servitù spiċċat u giet innnehija bil-kuntratt li sar għand in-Nutar Oscar Azzopardi fis-7 ta' Marzu 1950 (fol. 8), minn jidher..... Din ir-ratifika minn William u Carmela Galea saret fil-pendenza ta' dan l-appell....., mentri ma jirriżultax li sal-lum saret minn John Galea. Fid-9 ta' Marzu 1950 l-appellant interpella b'ittra uffiċjali lill-appellat biex jersaq għall-kuntratt tal-bejgħ skond il-konvenju tat-13 ta' Diċembru 1949; iżda l-appellat, b'ittra uffiċjali oħra tat-13 ta' Marzu 1950 (fol. 7), irrifjuta li jersaq, billi l-fond ma kienx liberu u frank skond it-termini tal-konvenju, u billi s-servitù ma gietx innnehija validament għaliex kien jonqos il-kunsens ta' x'uhud mill-komproprietarji tal-fond dominanti. Fuq dina r-risposta giet, fl-14 ta' Marzu 1950, preżentata dina è-ċitazzjoni;

Ikkunsidrat;

Illi s-servitù fuq imsemmija hija dritt indiviżibbli għal-favur tal-fond dominanti; u biex rspiċċa u tiġi innnehija, għandhom jirrinunzjaw għaliha l-proprietarji kollha ta' dak il-fond.

Billi sa meta għalku t-tliet xhur ta' wara l-konvenju nuhux il-proprjetarji kollha kienu għamlu dak ir-rinunzja, l-appellat deherlu li, in bażi għad-dispożizzjoni fuq riportata tat-tieni paragrafu ta' l-art. 1407, huwa kien meħlus mill-obligu li jernaq għall-kuntratt, billi fit-terminu minn dak id-dispożizzjoni stabbilit il-fond ma kienx liberu u frank kif gie lilu minjugh bil-konvenju tat-13 ta' Diċembru 1949;

Kontra dina l-pretensjoni tal-konvenut l-appellant għeb il-quddiem żewġ obbjezzjonijiet, jiġifieri:— (a) Illi t-terminu ta' tliet xhur, stabbilit bl-imsemmi tieni paragrafu ta' l-art. 1407, kellu jibda jgħaddi minn meta l-fond gie liberat mis-servitù, għaliex minn dak in-nhar il-bejgħ seta' jsir, billi l-promessa kienet li dak il-fond kellu jkun liberu u frank; (b) u illi r-ratiffika li saret posterjorment għal dawk it-tliet xhur għandha effett retroattiv għal meta għet promessa bl-att li sar għand in-Nutar Oscar Azzopardi fis-7 ta' Marzu 1950;

Ikkunsidrat;

Illi kwantu għall-ewwel obbjezzjoni ta' l-appellant, jin-għad illi l-promessa ta' komprovendita jew hi magħmula b'terminu għall-effertwazzjoni tagħha. jew minghajr terminu. F'dan l-aħhar każ, "purchè l'obbligazione non sia perpetua, l'ordinanza settima del 1868, all'articolo 1071 (il-lum 1407) ha stabilito il termine di tre mesi entro il quale l'accettante deve interpellare il promittente con atto giudiziario ad eseguirla, altrimenti l'effetto della promessa cessa" (Kollez. Vol. X, pag. 482);

L-appellant isostni li skond l-imsemmija dispożizzjoni tal-liġi, it-terminu ta' tliet xhur għandu jibda jgħaddi "minn dak in-nhar li l-bejgħ ikun seta' jsir"; iżda dan ma jfisserx li dak it-terminu ma jibdiex jgħaddi meta, bħal f'dan il-każ, ikun hemm nuqqas jew ksur ta' l-obbligazzjoni da parti ta' wiehed mill-kontraenti. Kieku kellu jiġi ritenut diversament, kien ikun kontra l-ispiritu evidenti tal-liġi, billi dak it-terminu jista' jibqa' sospiż indefinitivament; mentri l-liġi riedet tistabbilixxi terminu qasir ta' tliet xhur għal-validità tal-promessi ta' vendita. Dak it-terminu, għalhekk, għandu jiġi ritenut sospiż biss meta mill-konvenju jidher li dik kienet il-volontà tal-kontraenti, u biex jiġu superati ostakoli komuni għaž-żewġ kontraenti u minnhom magħbrufin;

Ikkunsidrat ;

Illi kwantu ghat-tieni obbojzzjoni ta' l-appellant, anki kieku kellu jigi ritenut li r-ratifika saret mill-interessati kollha, it-tezi ta' l-appellant ma tistax tigi mil-qugha. Meta ghalqu t-tliet xhur mill-jum tal-konvenju, u l-fond ma kienx allura liberu u frank, bhal ma gie promess f'dak il-konvenju, l-appellant sab ruhu meh'us mill-obbligazzjoni tieghu li jixtri dak il-fond (ara f'sens konformi sentenza ta' din il-Qorti tat-13 ta' Mejju 1927, in re "Vassallo vs. Galea Testaferrata", Kollez. Vol. XXVI—I—792). Ebda ratifika posterjuri ma setghet terga' tobloq dik l-obbligazzjoni, li tilfet l-effikacija taghha bi li meta saret dik ir-ratifika "res non adhuc integra" kienet. Kif sewwa sostna l-appellant, fil-materja ta' kuntratti "terz" huwa kwalunkwe persuna barra mill-partijiet kontranti u s-successuri taghhom b'titolu universali, u ghalhekk kwalunkwe ratifika li saret bejn l-appellant u l-proprietarij tal-fond dominanti wara l-gheluq tat-terminu stabbilit mill-ligi ghall-validita' u effikacija tal-promessa ma setghetx tippregudka d-dritt kwezit ta' l-appellant li jinhall mill-obligu tal-konvenju. Jekk dak id-dritt ta' l-appellant hux reali jew personali ma jistax ikollu ebda importanza, billi l-ligi (art. 1271 Kodiċi Civili) ma taghmel ebda distinzjoni bejn dritt u iehor meta tistabbilixxi illi d-drittijiet tat-terzi ma jistghux jigu pregudikati; u huwa kanoni fundamentali tal-ligi li "ubi lex non distinguit nec nos distinguere debemus";

Ikkunsidrat ;

Illi l-appellant ilmenta wkoll li l-Ewwe' Qorti interpretat hazin id-dispozzjoni ta' l-art. 1410 tal-Kodiċi Civili. Evidentment huwa jrid jirreferixxi ghall-art. 1470, billi fuq dan, u mhux fuq l-iehor, jinsabu xi riljevi fis-sentenza appellata. Anki dana l-aggravju lamentat mill-appellant jirriżulta bla bazi, billi l-argument sussidjarju li l-appellant jigheb mill-im-semmi art. 1470 mhux accettabili. Infatti, id-dispozzjoni fih kontenuta tikkontempla l-każ ta' bejgh li jkun ga sar, u ghalhekk huma applikabili r-regoli tal-garanzija tal-pacificu pussess b'rigward speċjali ghall-manteniment tal-kuntratti, li hu fil-interess publiku, mentri fil-każ ta' promessa ta' bejgh dawk ir-regoli mhumiex applikabili, izda ghandhom jigu ap-

pplikati l-prinċipji ġenerali ta-kontratti. Fost dawn il-prinċipji, kif sewwa qalet l-Ewwel Qorti, hemm dak li l-adempiment għandu jikkor ispondi preċiżament għall obligazzjoni; u għallhekk, f'każ ta' difformità, il-kreditur għandu dritt jirrifjutah;

Għar-ragunijiet fuq miġjuba u għal dawk ta' l-Ewwel Qorti, li huma adottati;

Tirrespingi l-appell u tikkonferma s-sentenza mogħtija mill-Prim'Awla tal-Qorti Ċivili ta' -Mestà tar-Re fit-30 ta' Mejju 1950; bl-ispejjeż kontra l-attur appellant.
